

## سحری کے مسائل

محمد رفیق طاہر عفا اللہ عنہ

### سحری کا وجوب:

سحری کرنا لازمی اور ضروری ہے رسول اللہ ﷺ فرماتے ہیں :

تَسَحَّرُوا فَإِنَّ فِي السَّحْرِ بَرَكَهً

(صحیح البخاری : 1923)

سحری کرو ، یقیناً سحری میں برکت ہے

نیز فرمایا :

فَصَلُّ مَا بَيْنَ صِيَامِنَا وَصِيَامِ أَهْلِ الْكِتَابِ أَكْلَةُ السَّحْرِ

(صحیح مسلم : 1096)

ہمارے اور اہل کتاب کے روزے کے درمیان سحری کھانے کا فرق ہے

البتہ وہ شخص جو سحری کے وقت بیدار نہ ہو سکے ، اس کی آنکھ تب کھلی جب فجر کی آذانیں شروع ہو چکی تھیں تو وہ سحری کھائے بغیر روزہ رکھے ! کیونکہ اس پر روزہ فرض ہے ، اور سحری کا وقت گزر چکا ہے

### سحری کا وقت :

سحری کا وقت بتانے کے لیے مختلف لوگ مختلف طریقے اپناتے ہیں کچھ لوگ یہود و نصاریٰ کے ناقوس و قرن کی طرح سائرن بجاتے ہیں اور کچھ سپیکروں میں سحری کا وقت بتانے کے لیے اعلان وقف وقف سے اعلان کرتے ہیں جبکہ نبی مکرم ﷺ اس کام کے لیے بہترین طریقہ کار منتخب فرمایا ہے اور وہ ہے اذان دینا سحری کا وقت ختم ہونے سے تھوڑی دیر قبل ایک اذان

دی جاتی تاکہ لوگ سحری کھالیں اور سحری کے وقت کے اختتام پر نماز فجر کے لیے اذان دی جاتی تاکہ لوگ سحری چھوڑ کر نماز کے لیے آجائیں رسول اللہ ﷺ فرماتے ہیں :

إِنَّ يَلَا يُؤَذِّنُ بَلِيلَ فَكُلُوا وَاشْرَبُوا حَتَّى يُتَادِيَ ابْنُ أُمِّ مَكْنُومٍ ثُمَّ قَالَ وَكَانَ رَجُلًا أَعْمَى لَا يُتَادِي حَتَّى يُقَالَ لَهُ أَصْبَحْتَ أَصْبَحْتَ

(صحیح البخاری : 617)

یقیناً بلال رضی اللہ عنہ رات کے وقت اذان دیتے ہیں ، تو تم کھاتے پیتے رہو حتیٰ کہ عبد اللہ بن ام مکتوم رضی اللہ عنہ اذان دیں اور ابن ام مکتوم رضی اللہ عنہ نابینا تھے ، وہ اس وقت تک اذان نہ دیتے تھے جب تک انہیں یہ نہ کہہ جاتا کہ آپ نہ صبح کر دیں

اس حدیث سے علم ہوتا ہے کہ سحری کے لیے خبردار کرنے کے لیے اذان دینی چاہیے نہ کہ سائرن یا اعلانات اور یہ بھی معلوم ہوا کہ اذان فجر تک سحری کھانے کی اجازت ہے کیونکہ صبح صادق کے طلوع ہونے تک سحری کا وقت رہتا ہے اللہ تعالیٰ کا ارشاد گرامی ہے :

وَكُلُوا وَاشْرَبُوا حَتَّى يَتَبَيَّنَ لَكُمُ الْخَيْطُ الْأَبْيَضُ مِنَ الْخَيْطِ الْأَسْوَدِ مِنَ الْفَجْرِ

[البقرة : 187]

اور کھاؤ پیو حتیٰ کہ تم ہمارے لیے فجر کا سفید دھاگہ سیاہ دھاگہ سے واضح ہو جائے

اس آیت مبارکہ اور حدیث نبویہ سے معلوم ہوتا ہے کہ جونہی صبح صادق طلوع ہو اور اذان فجر ہو جائے تو کھانا پینا بند کر دینا چاہیے البتہ اس میں شریعت اسلامیہ نے اس شخص کے لیے کچھ رخصت رکھی ہے جس نے کوئی نوالہ اپنے ہاتھ میں تھاما ہو یا کوئی

برتن اٹھا کر اس میں کچھ تناول یا نوش کر رہا ہے کہ  
وہ اس میں سے اپنی حاجت پوری کر لے رسول اللہ  
فرماتے ہیں :

إِذَا سَمِعَ أَحَدُكُمْ اللَّيْلَاءَ وَالْإِنَاءَ عَلَى يَدِهِ فَلَا يَصْغُهُ حَتَّى  
يَقْضِيَ حَاجَتَهُ مِنْهُ

(سنن أبي داود: 2350)

جب تم میں سے کوئی اذان سنے اور برتن اس کے ہاتھ  
میں ہو تو وہ اسے اس وقت تک نہ رکھے جب تک اس  
میں سے اپنی حاجت پوری نہ کر لے  
یعنی ہاتھ میں پکڑے ہوئے برتن سے اذان شروع ہو جائے  
کہ بعد بھی کھانا پینا جائز ہے اس کے علاوہ اور کچھ  
بھی نگلنا منع ہو جاتا ہے لیکن بعض لوگوں کی حالت  
یہ ہے کہ اذان ہوتی رہتی ہے اور وہ کھاتے رہتے ہیں  
ان کا یہ طریقہ کار بالکل غلط اور شریعت اسلامیہ کے  
منافی ہے کیونکہ فجر کے طلوع ہو جانے اور اذان  
شروع ہو جانے کے بعد کچھ بھی کھانا پینا منع ہے، البتہ  
ہاتھ میں موجود چیز کو شریعت اسلامیہ نہ مستثنیٰ  
قرار دیا ہے اسی طرح جو شخص سحری کے وقت  
بیدار نہ ہو سکے اس پر بھی لازم ہے کہ وہ کچھ بھی  
کھائے پئے بغیر روز رکھے کیونکہ روز رکھنا فرض  
ہے، اور سحری کا وقت فوت ہو چکا ہے البتہ جان  
بوجھ کر سحری کھائے بغیر روز رکھنا منع ہے  
جیسا کہ سابقہ سطور میں سحری کھانے کا وجوب بیان  
ہو چکا ہے

**بہترین سحری :**

رسول اللہ کا فرمان ہے :

نِعَمَ سَحُورُ الْمُؤْمِنِ التَّمْرُ

(سنن أبي داود : 2345)

مؤمن کی بہترین سحری کھجور ہے

### حالت جنابت میں سحری :

اگر کوئی شخص جنبی حالت میں صبح کرتا ہے تو وہ صرف وضوء کر کے سحری کر سکتا ہے

عَنْ سُلَيْمَانَ بْنِ يَسَارٍ أَنَّهُ سَأَلَ أُمَّ سَلَمَةَ رَضِيَ اللَّهُ عَنْهَا عَنِ الرَّجُلِ يُصْبِحُ جُنُبًا أَيْضُومٌ قَالَتْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُصْبِحُ جُنُبًا مِنْ غَيْرِ احْتِلَامٍ ثُمَّ يَصُومُ

(صحيح البخاري : 1109)

سليمان بن يسار رحمہ اللہ فرماتا ہے میں نے ام المؤمنین ام سلمہ رضی اللہ عنہا سے ایسے شخص کے بارے میں پوچھا جو جنابت کی حالت میں صبح کرے آیا وہ روزہ رکھ سکتا ہے؟ انہوں نے فرمایا: رسول اللہ ﷺ احتلام کے بغیر (یعنی جماع کی وجہ سے) جنبی حالت میں صبح کرتے پھر (بھی) وہ روزہ رکھ لیتے ہیں

### روزہ کی نیت :

فجر سے پہلے پہلے روزہ کی نیت کرنا ضروری ہے رسول اللہ ﷺ کا ارشاد گرامی ہے :

مَنْ لَمْ يُجْمِعِ الصِّيَامَ قَبْلَ الْفَجْرِ فَلَا صِيَامَ لَهُ

(سنن أبي داود : 2454)

جس نے فجر سے پہلے پہلے روزہ کی نیت نہ کی اسکا روزہ نہیں ہے

یاد رہے کہ نیت دل کے ارد کے ساتھ ہی زبان کے الفاظ کے ساتھ اسکا کوئی تعلق نہیں ہے کچھ لوگ سحری کے وقت یہ الفاظ پڑھتے ہیں " وبصوم غد نويت

من شهر رمضان " ۱۱ الفاظ کسی حدیث سے ثابت نہیں ہیں